



గ్యారెంటీ లేనోళ్లు వస్తున్నరు జార్జత్త



ప్రచారానికి హాజరైన ప్రజలను ఉద్దేశించి మాట్లాడుతున్న మానకొండూర్ బీఆర్ఎస్ అభ్యర్థి, ఎమ్మెల్యే రసమయి బాలకిషన్

మానకొండూర్ రూరల్, నవంబర్ 17: 'గ్యారెంటీ లేని కాంగ్రెస్ వస్తున్నరు. వారితో జాగ్రత్తగా ఉండాలి. వారి మాటలు నమ్ముద్దు. ఆ పార్టీకి పగలు ఇస్తే రాష్ట్రం కుక్కలు చింపిన విస్తరతది' అని మానకొండూర్ బీఆర్ఎస్ అభ్యర్థి, ఎమ్మెల్యే డాక్టర్ రసమయి బాలకిషన్ పేర్కొన్నారు. మరో సారి బీఆర్ఎస్ ప్రభుత్వాన్ని ఆశీర్వదించి, తనను మూడో సారి ఎమ్మెల్యేగా భారీ మెజార్టీతో గెలిపించాలని రసమయి బాలకిషన్ ప్రజలను కోరారు. మానకొండూర్ మండలం లోని పచ్చూర్, మద్దికుంట, కెల్లెడు, పోచంపల్లి, చెంజర్ల, గట్టుదుద్దెనపల్లి, శంషాబాద్, వన్నారం గ్రామాల్లో శుక్రవారం బీఆర్ఎస్ జిల్లా అధ్యక్షుడు, సుడా చైర్మన్ జీవీ రామకృష్ణారావుతో కలిసి రసమయి ప్రచారం నిర్వహించారు. ఈ సందర్భంగా ఆయన మాట్లాడారు. పచ్చూర్ లో బీఆర్ఎస్ పేరుతో గెలిచి, వేరే పార్టీలోకి వెళ్లారని,

అలాంటి వారు పదవులకు రాజీనామా చేయాలని సూచించారు. కానీ వారు రాజీనామా చేయకుండా ఉద్యమం చేసిన జీవీ రామకృష్ణారావు కుటుంబాన్ని, బీఆర్ఎస్ ను విమర్శించడం తగదన్నారు. డొంగ నర్సిపేటెళ్లతో పదవులను చేపట్టిన వారు సైతం ఉన్నారని గుర్తు చేశారు. కాంగ్రెస్ అరవై ఏండ్లు అధికారంలో ఉండి అభివృద్ధి చేయలేదని, కానీ ఇప్పుడు ఒక్క ఛాన్స్ ఇవ్వాలని ఏ ముఖం పెట్టుకుని వస్తున్నారని మండిపడ్డారు. కాశీశ్వరం జలాలతో చెంజర్ల, గట్టుదుద్దెనపల్లి, శంషాబాద్, వన్నారం గ్రామాలకు సాగు, తాగు నీరు అందించామని గుర్తు చేశారు. ఆరు గ్యారంటీల పేరుతో మీ ఊళ్లోకి వస్తున్న కాంగ్రెస్ నాయకుల మాటలు నమ్మి ఆగం కావద్దని విజ్ఞప్తి చేశారు. జీవీ రామకృష్ణారావు మాట్లాడుతూ నియోజకవర్గ అభివృద్ధి కోసం నిరంతరం శ్రమించే వ్యక్తి రసమయి బాలకిషన్

- కాంగ్రెసోళ్ల మాటలు నమ్ముద్దు
- ఆ పార్టీ వస్తే రాష్ట్రం కుక్కలు చింపిన విస్తరతది
- పార్టీ మారినోళ్లు రాజీనామా చేయాలి
- మరోసారి ఎమ్మెల్యేగా ఆశీర్వదించండి
- మానకొండూర్ బీఆర్ఎస్ అభ్యర్థి, ఎమ్మెల్యే డాక్టర్ రసమయి బాలకిషన్

అన్నారు. మరోసారి రసమయి బాలకిషన్ ను ఆశీర్వదించి పట్టం కట్టాలని విజ్ఞప్తి చేశారు. ఈనెల 20న సీఎం కేసీఆర్ సభ ఉండని, ప్రతి ఒక్కరూ హాజరై విజయవంతం చేయాలని కోరారు. ఆయా గ్రామాల్లో పార్టీలో చేరిన వారికి ఎమ్మెల్యే, జీవీఆర్ బీఆర్ఎస్ కండువాల కప్పి సాదరంగా ఆహ్వానించారు. ప్రతి గ్రామంలో డప్పు చప్పుళ్లతో, మహిళలు కోలాటలు, మంగళహారతులు, బతుకమ్మలు, బోనాలతో ఎమ్మెల్యే రసమయికి ఘన స్వాగతం పలికారు. ప్రచారంలో జడ్పీటీసీ తాళ్లపల్లి శేఖర్ గౌడ్, సర్పంచులు, ఎంపీ టీసీలు, ఉప సర్పంచులు, మానకొండూర్ సాసైటీ అధ్యక్షుడు నల్ల గోవిందరెడ్డి, ఉపాధ్యక్షుడు పంజాల శ్రీనివాస్ గౌడ్, మాజీ ప్రజాప్రతినిధులు పాల్గొన్నారు.



మద్దికుంటలో పూలుచల్లుతూ రసమయికి స్వాగతం పలుకుతున్న సర్పంచ్ పద్మ-జగన్ గౌడ్ దంపతులు

జిల్లెల్ల చెక్ పోస్ట్ లో

రూ. 1.12లక్షలు పట్టివేత

సిరిసిల్ల రూరల్, నవంబర్ 17: జిల్లా సరిహద్దులోని తంగళ్లపల్లి మండలం జిల్లెల్ల శివారులోని చెక్ పోస్ట్ లో వాహన తనిఖీల్లో నగదును ఎన్నికల అధికారులు పట్టుకున్నారు. గురువారం అర్ధరాత్రి వాహన తనిఖీల్లో నాలుగు వాహనాల్లో రూ. 1.12లక్షల నగదు పట్టుకుని, ఎలాంటి పత్రాలు చూపించకపోవడంతో సీజ్ చేసినట్లు అధికారులు తెలిపారు.

కోర్టు పరిపాలనాధికారిగా

రమణారావు

గాంధీచౌక్, నవంబర్ 17: సిరిసిల్ల కోర్టు పరిపాలనాధికారిగా వీవీ రమణారావు శుక్రవారం బాధ్యతలు స్వీకరించారు. సిరిసిల్ల సివిల్ కోర్టులో సూపరింటెండెంట్ గా పనిచేస్తున్న రమణారావుకు పదోన్నతి కల్పిస్తూ రాష్ట్ర హైకోర్టు ఇటీవల ఉత్తర్వులు జారీ చేసింది. అనంతరం కోర్టు ఉద్యోగులు ఆయనను సన్మానించారు. ఇక్కడ కోర్టు సూపరింటెండెంట్లు శ్రీనివాస్, సాగర్, అంజయ్య, సునంద, సిబ్బంది ఉన్నారు.

గ్రామాల్లో పోలీసుల కవాతు

సిరిసిల్ల రూరల్, నవంబర్ 17: అసెంబ్లీ ఎన్నికల నేపథ్యంలో తంగళ్లపల్లి మండలంలోని బద్దెనపల్లి, రామన్నపల్లి, బస్వాపూర్, బాలమల్లుపల్లి, నర్సింహులపల్లి, చిన్నలింగాపూర్ తదితర గ్రామాల్లో శుక్రవారం పోలీసులు కవాతు నిర్వహించారు. ఎన్నికలను ప్రశాంతంగా నిర్వహించేందుకు ప్రజలు సహకరించాలని ఎన్ఎం వెంకటేశ్వర్లు కోరారు. ఎవరైనా మద్యం, నగదు పంచి తే వెంటనే పోలీసులకు సమాచారం ఇవ్వాలని ఆయన సూచించారు.

రసమయిని భారీ మెజార్టీతో గెలిపించాలి

ఇల్లంతకుంట, నవంబర్ 17: మండలంలోని రేపాక గ్రామంలో బీఆర్ఎస్ పార్టీని భారీ మెజార్టీతో గెలిపించాలని ఆ పార్టీ నాయకులు శుక్రవారం ప్రచారం చేశారు. ఈ సందర్భంగా పీసీసీఎస్ చైర్మన్ రోండ్ల తిరుపతి రెడ్డి మాట్లాడుతూ, బీఆర్ఎస్ పార్టీతోనే తెలంగాణ రాష్ట్రం అభివృద్ధి చెందిందన్నారు. గ్రామాల్లో రైతులకు సాగునీటి కొరత లేకుండా చేసింది బీఆర్ఎస్ ప్రభుత్వమేనన్నారు. అభివృద్ధిలో తెలంగాణ దేశంలోనే ఆదర్శంగా నిలిచిందని, ఇది బీఆర్ఎస్ తోనే సాధ్యమైందని పేర్కొన్నారు. రాష్ట్రంలో మూడో సారి బీఆర్ఎస్ పార్టీకి భారీ మెజార్టీ అందించి గెలిపించాలని ఇంటింటా ప్రచారం నిర్వహించారు. కార్యక్రమంలో ఎంపీటీసీ ఓగ్గ నర్సయ్య, చారి, రవీందర్, రాంరెడ్డి, రమణారెడ్డి తోపాటు గ్రామ బీఆర్ఎస్ నాయకులు, కార్యకర్తలు పాల్గొన్నారు.

శంకరపట్నం, నవంబర్ 17: బీఆర్ఎస్ ఎమ్మెల్యే అభ్యర్థి, ప్రస్తుత ఎమ్మెల్యే డాక్టర్ రసమయి బాలకిషన్ ను మూడోసారి భారీ మెజార్టీతో గెలిపించాలని పార్టీ నాయకులు కొత్తగట్టులో శుక్రవారం ఎన్నికల ప్రచారం నిర్వహించారు. ఈ సందర్భంగా ఎమ్మెల్యేగా డాక్టర్ రసమయిని గెలిపించవలసిన ఆవశ్యకతపై ఓటర్లకు అవగాహన కల్పించారు. ఎమ్మెల్యేగా రసమయి చేసిన అభివృద్ధి, సంక్షేమ కార్యక్రమాలను వివరించారు. ప్రజలు



శంకరపట్నం: కొత్తగట్టులో ఎన్నికల ప్రచారం చేస్తున్న బీఆర్ఎస్ నాయకులు

ఆలోచించి కారు గుర్తుకు ఓటు వేసి రసమయి బాలకిషన్ కు హ్యూటీక్ గెలుపు అందించాలని ఓటర్లను కోరారు. కార్యక్రమంలో సర్పంచ్ మొకిరాల కిషన్ రావు, మాజీ సర్పంచ్ సర్వ తిరుపతి, బీఆర్ఎస్ సీనియర్ నాయకులు ఉమ్మెంతల సతీశ్ రెడ్డి, తూముల శ్యాంరావు, రవీందరెడ్డి పాల్గొన్నారు.

ఓటింగ్ శాతం పెంపునకు కృషి చేయాలి

శంకరపట్నం, నవంబర్ 17: ఎన్నికల్లో ఈసారి ఓటింగ్ శాతాన్ని పెంచేందుకు బీఎల్వోలు, పంచాయతీ కార్యదర్శులు కృషి చేయాలని డిఆర్డీవో, స్వీప్ నోడల్ ఆఫీసర్ సంద్యారాణి ఆదేశించారు. ప్రలోభాలకు లొంగకుండా, ఓటు విలువ తెలుసుకుని నిజాయితీగా ఓటు హక్కును వినియోగించుకునేలా ఓటర్లకు అవగాహన జిల్లా వ్యాప్తంగా నిర్వహించాలన్నారు. శుక్రవారం మండల పరిషత్ కార్యాలయంలో పోలింగ్ నిర్వహ

ణపై స్వీప్ ఆధ్వర్యంలో సమీక్షా సమావేశం నిర్వహించారు. ఈ సందర్భంగా ఆమె మాట్లాడుతూ.. ఓటరుగా నమోదైన వారు ఓటు వేసేలా బీఎల్వోలు ప్రోత్సహించాలని తెలిపారు. మానకొండూర్ నియోజకవర్గంలో గతంలో 81 శాతం పోలింగ్ నమోదైనట్లు గణాంకాలు ఉన్నాయన్నారు. దివ్యాంగులు తమ ఓటు హక్కును వినియోగించుకునేలా వాహన సౌకర్యం కల్పించినట్లు తెలిపారు. లేవలేని స్థితిలో మంచానికి పరిమితమై ఉన్న ఓటర్ల ఇంటికే కావీం యంత్రాలను పంపి ఓటు వేసే సౌకర్యం కల్పించినట్లు వెల్లడించారు. సమావేశంలో తహసీల్దార్ అనుపమ, ఎంపీడీవో శ్రీవాణి, ఏసీడీవీవో అరవింద, ఎస్సీ కార్పొరేషన్ ఈవో రాజేశ్వర్ పాల్గొన్నారు.

బీఆర్ఎస్ లో చేరిన కాపు సంఘం నాయకులు



బీఆర్ఎస్ లో చేరిన కాపు సంఘం నాయకులతో ఎమ్మెల్యే అభ్యర్థి చల్లెడ

వేములవాడ, నవంబర్ 27: కథలాపూర్ మండలం ఊట్పల్లికి చెందిన మున్నూరు కాపు సంఘం పెద్దలు మల్లేశం, అంజయ్య, ఆర్ఎంపీ రాపల్లి మధు, యువ నాయకుడు అనిల్ కుమార్ బీఆర్ఎస్ ఎమ్మెల్యే అభ్యర్థి చల్లెడ లక్షీనరసింహారావు సమక్షంలో శుక్రవారం బీఆర్ఎస్ లో చేరారు. వేములవాడ పట్టణంలోని చల్లెడ నివాసంలో ఏర్పాటు చేసిన ఓ కార్యక్రమంలో సర్పంచ్ స్వామి ఆధ్వర్యంలో పార్టీలో చేరిన వీరికి లక్షీనరసింహారావు కండువాల కప్పి ఆహ్వానించారు. ఇక్కడ గ్రామాధ్యక్షుడు రవి, ఉప సర్పంచ్ గణేశ్, సీనియర్ నేతలు మహేందర్, నర్సయ్య ఉన్నారు.

చల్లెడకు నాంపెల్లి యువకుల మద్దతు



బీఆర్ఎస్ పార్టీలో చేరిన నాంపెల్లి యువకులను అభినందిస్తున్న చల్లెడ


వేములవాడ రూరల్, నవంబర్ 17: బీఆర్ఎస్ ఎమ్మెల్యే అభ్యర్థి చల్లెడ లక్షీనరసింహారావుకు అందిస్తామని మున్సిపల్ పరిషత్ లో నాంపెల్లికి చెందిన 5వ వార్డు యువకులు 30 మంది ప్రకటించారు. బీఆర్ఎస్ యువ నాయకుడు హింగ్ కుమార్ ఆధ్వర్యంలో యువకులు చల్లెడ సమక్షంలో పార్టీలో చేరారు. ఈ సందర్భంగా చల్లెడ మాట్లాడుతూ ఎన్నికల్లో తనను భారీ మెజార్టీతో గెలిపించాలని, మూడోసారి ముఖ్యమంత్రిగా కేసీఆర్ ను గెలిపించుకోవాల్సిన బాధ్యత యువతపై ఉందన్నారు. ఓ దివ్యాంగుడు ఆటో నడుపుతూ వచ్చి మీకే ఓటిస్తానని చల్లెడ ముందు కన్నీటిపర్యంతమయ్యాడు. మరో యువకుడు భార్యను కోల్పోయి ఇద్దరు చిన్నారుల పోషణ భారంగా ఉందని, ఉపాధి అవకాశాలు కల్పించాలని కోరాడు. వెంటనే స్పందించిన చల్లెడ రాబోయే రోజుల్లో ఉపాధి కల్పించేందుకు తన వంతు కృషి చేస్తానని హామీ ఇచ్చారు. కార్యక్రమంలో యాతే నాయకుడు అనిల్, ప్రధాన కార్యదర్శి అజీమ్ పాషాతో పాటు యువకులు ఉన్నారు.

చల్లెడకు మద్దతు తెలిపిన కొడుముంజి యాదవ సంఘం నాయకులు

వేములవాడ రూరల్, నవంబర్ 17: వేములవాడ మండలం కొడుముంజి గ్రామానికి చెందిన శ్రీకృష్ణ కురుమ యాదవ సంఘం నాయకులు శుక్రవారం ఎమ్మెల్యే అభ్యర్థి చల్లెడ లక్షీనరసింహారావుకు మద్దతు తెలిపారు. ఇక్కడ సంఘం అధ్యక్షుడు భూమల్ లక్ష్మణ్, ప్రధాన కార్యదర్శి చిగుర్ల పరశురాములు, సభ్యులు బక్కయ్య, మల్లేశం, రాజు, మల్లయ్య, నాగయ్య, నాగరాజు, లక్ష్మయ్య, కనకయ్య, మహేశ్, తదితరులు ఉన్నారు.

సూక్ష్మ పరిశీలకుల పాత్ర కీలకం

కల్లెరేట్, నవంబర్ 17: ఈనెల 30న నిర్వహించే అసెంబ్లీ ఎన్నికల పోలింగ్ లో సూక్ష్మ పరిశీలకుల పాత్ర కీలకం కమని ఎన్నికల సాధారణ పరిశీలకుడు డాక్టర్ జగదీష్ సోనకర్ పేర్కొన్నారు. శుక్రవారం సాయంత్రం కల్లెరేట్ లోని ఆడిటోరియంలో ఎన్నికల విధులు, బాధ్యతలపై జిల్లాలోని ఎన్నికల విధుల్లో పాల్గొనే సూక్ష్మ పరిశీలకులకు శిక్షణ కార్యక్రమం నిర్వహించారు. ఈ సందర్భంగా ఆయన మాట్లాడుతూ... సూక్ష్మ పరిశీలకులు సాధారణ పరిశీలకుల కంట్రోల్ లో పని చేస్తారన్నారు. గుర్తించిన పోలింగ్ కేంద్రాల్లో నిస్సక్ష్మపాతంగా విధులు నిర్వహించాల్సి ఉంటుందని చెప్పారు. పోలింగ్ రోజు ఎన్నికల సంఘం నియమావళి, మాక్ పోల్ నిర్వహణ, ఓటర్ల గుర్తింపు ఓటరు కార్డు లేదా ఎన్నికల సంఘం నిర్దేశించిన కార్డుల ప్రకారం జరుగుతుంది లేనిది పరిశీలించాలని సూచించారు. నిబంధనలు అతిక్రమిస్తే అధికారుల దృష్టికి తీసుకురావాలన్నారు. పోలింగ్ రోజున పరిశీలించిన అంశాలను వారికి ఇచ్చిన ఫార్మాట్ లో నింపి అబ్జర్వర్లకు అందజేయాలన్నారు. సూక్ష్మ పరిశీలకుల నివేదికల ఆధారంగానే కేంద్రం ఎన్నికల సంఘం నిర్ణయాలు ఆధారపడి ఉంటాయని వెల్లడించారు. కార్యక్రమంలో అదనపు కల్లెరేట్ ఖమ్మయ్యయ్య, శిక్షణ నోడల్ అధికారి శ్రీనివాసచారి పాల్గొన్నారు.



మాట్లాడుతున్న ఎన్నికల సాధారణ పరిశీలకుడు జగదీష్ సోనకర్